

**Minuti tat-Tmienja u Hamsin laqgħa tas-Sitt Kunsill Lokali Nadur
Nhar it-Tlieta, 25 ta' Jannar 2011 fis-7:30 p.m.**

Preżenti:-

Miriam Portelli	Sindku
Charles Said	Viċi Sindku
Maria Natoli	Kunsillier
Jonathan Buttigieg	Kunsillier
Rita Mifsud	Kunsillier

Rita Mifsud Attard

Segretarju Eżekuttiv

Jonathan Buttigieg wasal fis-7:45 p.m.

1. **Bidu tal-laqgħa.** Il-laqgħa bdiet b'talba u tmexxiet mis-Sindku Miriam Portelli.
2. **Approvazzjoni ta' Minuti.** Il-minuti tal-laqgħa numru 57 ġew ikkoreġuti, approvati, iffirmati u ddikjarati bħala dokumenti uffiċċjali.
3. **Passaġġ fi Triq tad-Duru.** Is-Sindku marret mal-Kuntrattur Joe Debono ta' P&J Debono Cons. Ltd. sabiex jaraw il-passaġġ li jrid jittranġa fi Triq tad-Duru. Hu ta' prezz ta' €1300 li jinkludi wkoll ix-xibka u makkinarju. L-istima bil-miktub għandha tasal fil-jiem li ġejjin.
4. **Tneħħija ta' Zkuk tas-siġar.** Tneħħew tmien zkuk ta' siġar minn fejn l-iskola primarja u l-vicinanza tagħha. Għandhom jiġihawli siġar ġodda mid-Dipartiment ta' l-Agrikultura.
5. **Laqgħa mat-Transport Malta.** Il-laqgħa li kellha ssir mal-perit tat-Transport Malta ma saritx peress li l-perit kien indispost. F'din il-laqgħa għandu jiġi diskuss t-traffiku li jgħaddi minn Triq il-Kav. Guze Camilleri.
6. **Qorti.** Il-ħaddiem tal-Kunsill flimkien mas-Segretarju Eżekuttiv telgħu l-qorti minħabba l-inċident allegat li sar fi Triq ta' Xħajma. Għandhom jerġgħu jidhru l-qorti fl-1 ta' Marzu. Il-Kunsill irċieva email mingħand l-avukat Jean Pierre Grech dwar dan il-każ fejn hu talab li l-Kunsill iħallas l-ispejjes tal-kiri ta' van għal tlett ijiem, spejjes ta' l-avukat u spejjes marbuta mal-ġbir tar-rapport tal-Pulizija. Il-Kunsilliera ddeċidew li jistennu il-qorti tal-pulizija qabel ma jieħdu deċiżjoni dwar din it-talba.
7. **Korrispondenza.**

- (2831) Ittra minn Transport Malta dwar traffic management fil-kantuniera ta' Triq Dun Bernard Haber/Xandriku
- (2832) Memo 6/2011- Struzzjonijiet dwar l-attivitajiet parzjalment finanzjati mill-iskema dwar inizjattivi t'attivitajiet
- (2833) Memo 7/2011 – Revizjoni fl-onorarja
- (2834) Ittra mill-MEPA dwar l-applikazzjoni ta' Skate Park
- (2835) Email mill-Ministeru għal Għawdex dwar sponsorship tal-Karnival 2011
- (2836) Email mill-"Federation for Hunting and Conservation" dwar laqgħat mal-Birdlife
- (2837) Ittra mill-MEPA dwar restawr tas-Salib tal-Pjazza dwar laqgħa
- (2838) Email minn GO li mhux ser jissponsorjaw il-Karnival

- (2839) Ittra mill-MEPA dwar l-applikazzjoni ta' Embellishment fi Pjazza San Pietru u San Pawl
- (2840) Ittra mill-MEPA dwar boundry wall fi Triq ix-Xaghri
- (2841) Email mingħand Kirsten Miller (MFEI) dwar is-Suq fil-Miftuh
- (2842) Kwotazzjoni sabiex jitneħħew zkuk ta' siġar mit-Triq it-Tigrija
- (2843) Memo 3/2011 – Mistoqsija Parlamentari Nru. 22696
- (2844) Memo 4/2011 – Mistoqsija Parlamentari Nru. 22697
- (2845) Memo 5/2011 – Direttur Ġdid Għall-Gvern Lokali
- (2846) Ittra mis-Socjeta Filarmonika Mnarja dwar serata ta' Miss Queen Carnival
- (2847) Kundizzjonijiet ta' xogħol ta' student minn l-Mcast
- (2848) Ittra minn l-Arcipriet Jimmy Xerri dwar il-festa ta' San Blas

8. Triq David Cocco Palmeri. Il-Kunsill irċieva ittra mingħand Transport Malta dwar bollards li twaħħlu fi Triq David Cocco Palmeri quddiem blokka ta' flats. Dawn saru mingħajr permess u mingħajr ma ġie nfurmat il-Kunsill. It-Transport Malta infurmathom sabiex jneħħu dawn il-bollards.

9. Karnival 2011. Il-Kunsill tan-Nadur irċieva ittra mingħand il-Kumitat tal-Banda Mnarja dwar l-attività ta' Miss Queen Carnival. Huma talbu li bħas-snin ta' qabel il-Kunsill jikkollabora magħhom sabiex tittella' din l-attività. Il-Kunsilliera qablu li jikkollaboraw billi jhallas spejjes inkonnessjoni ma' din l-attività sa €400. Barra hekk il-Kunsill ser jinkludi din l-attività fuq il-pubblikazzjonijiet tiegħu tal-Karnival.

Il-Kunsill irċieva talba mingħand żagħżuġh Naduri sabiex jagħmel il-poster tal-Karnival għal din is-sena. Hu ppreżenta l-poster li għamel. Din il-poster hija impengija bl-idejn (mhux fuq il-computer). Il-Kunsilliera talba li jsir xi tibdiliet fiha. Il-Kunsill ser jieħu din il-poster għand il-printer biex jagħmel dan it-tibdil.

Il-Kunsill irċieva suggeriment mingħand membru tas-Sotto Kumitat sabiex ikun hemm kukkanja żgħira għat-tfal żgħar tal-Primarja waqt il-karnival l-organizzat kif ukoll fl-attività li ssir fl-Iskola. Din il-kukkanja ikun fiha xi ħelu u logħob tat-tfal minflok laħam u ġobon. Il-Kunsilliera qablu li ssir din il-kukkanja. Fl-attività ta' l-Iskola l-Kunsill ser jipprovdi bouncing castle u facepainting kif ukoll balloonist.

Il-Kunsill irċieva talba mingħand Saviour Spiteri tal-banda Guggen Musik sabiex jieħdu sehem fil-Karnival organizzat. Il-Kunsill għandu jiġbor stima għal dan is-servizz.

10. Student. Il-Kunsill ġie avviċinat minn l-Iskola MCAST sabiex jieħu sehem fil-programm "Pathway". Dan huwa programm għall-studenti b' "learning difficulties". Il-Kunsill ġie mitlub biex darba fil-ġimgħa iħaddem student minn dawn. Dan ikun jista' jmur mall-handyman tal-Kunsill biex jagħmel xi xogħol. Il-Kunsill ma joħroġx paga iżda jkun qed jagħti esperjenza l-istudent. Il-Kunsilliera qablu li l-Kunsill jieħu sehem f'dan il-programm. L-iskola tiegħu ħsieb il-bżonnijiet ta' l-istudent (i.e. insurance, ħwejjeġ, eċċ).

11. Festa ta' San Blas. Fil-laqgħa preċedenti l-Kunsill ta' permess sabiex tinżamm quddiesa ħdejn il-Girna ta' San Blas fl-okkazzjoni tal-festa ta' San Blas. Fit-talba preċedenti issemma li possibilmint kien ser ikun hemm it-tberik ta' l-annimali. Nies minn San Blas ġew il-Kunsill u talbu diversi affarijiet oħra għal din l-okkazzjoni, iżda dawn il-persuni ma jirrapreżentaw l-ebda għaqda jew kumitat. Il-Kunsill issa irċieva ittra mingħand l-Arcipriet Jimmy Xerri sabiex il-Kunsill issellef il-gaġeġ tal-

wirja agrarja għal din l-okkazzjoni. Is-Sindku qalet li peress li din l-attività mhux qegħda ssir minn għaqda tan-Nadur iżda mill-privat u peress li l-Kunsill ma ġiex mitlub jikkollabora f'din l-attività, l-Kunsill m'għandux issellef il-gaġeġ. Charles Said u Rita Mifsud qablu mas-Sindku. Jonathan Buttigieg qal li l-propjeta tal-Kunsill huwa tar-residenti u għalhekk il-gaġeġ għandhom jingħatalhom. Is-Sindku qalet li l-Kunsill ikun lest li jikkollabora sabiex issir attività f' San Blas għal din l-okkazzjoni iżda irrid jiġi nkluż fl-organizzazzjoni ta' l-attività. Il-Kunsill ma jistax issellef il-propjeta tiegħu lill-individwi għal attivitajiet privati. Il-Kunsill iddeċieda li jibgħat risposta lill-Arcipriet Jimmy Xerri sabiex jiġi nformat li għal din is-sena l-Kunsill mhux lest li joħroġ il-gaġeġ għal din l-attività iżda fil-futur ikun lest li jikkollabora sabiex issir attività f' San Blas. Ingibdet l-attenzjoni wkoll li fin-Nadur diġa isir tberik ta' l-annimali kif ukoll wirja ta' prodotti agrikoli u għalhekk m'għandux ikun hemm repetizzjoni ta' l-istess attività.

12. **Offerta ta' Ġbir ta' Skart.** Il-Kunsill avviċina lill-membri maħtura tal-bord ta' l-għazla sabiex jinfurmahom dwar in-nominazzjoni tagħhom. Wieħed minnhom ma aċċettax li jkun fuq dan il-bord għaliex jkollu "conflict of interest" peress li huwa diġa qiegħed fuq bord ieħor ta' l-istess tip. Ieħor mill-membri maħtura talbet sabiex il-Kunsill jgħaddi d-dokumenti ta' l-offerti lill-persuna kwalifikat (bħal perit) sabiex jagħmel "preliminary report" liema rapport jara li hemm id-dokumenti kollha meħtieġa. Il-Kunsill għażel il-perit Robert Grech biex jagħmel dan ir-rapport. Il-Perit informa lill-Kunsill li kien hemm dokument nieqsa. Il-Kunsill għandu jitlob parir mingħand id-Dipartiment tal-Gvern Lokali dwar din id-dokument u tistax tiġi sottomessa wara.
13. **Wine Festival 2011.** Il-Kunsill għadu ma rċievix risposta mingħand Delicata dwar id-dati proposti għall-Wine Festival 2011 (2-4 ta' Settembru 2011) mill-Kunsill Lokali.
14. **Bankina fi Triq il-Qala kantuniera ma' Triq Buskett.** Għalkemm il-Kunsill talab diversi drabi lill-Gvern Centrali sabiex issir bankina (billi jissaqqaq il-gandott ta' l-ilma fi Triq il-Qala kantuniera ma Triq il-Buskett) din qatt ma saret, għalhekk il-Kunsill qabbad il-kuntrattur sabiex jara jekk din il-bankina tistax issir. Il-Kuntrattur P&J Debono wara li ra l-post qal li jekk dan il-gandott jiġi msaqqaf jista' jkun li ma jkunx jista jirċievi l-ilma tax-xita kollu u l-ilma jaqbez l-isfel u jispiċċa fi Triq il-Buskett.
15. **Siġar fi Pjazza San Pietru u San Pawl.** Il-Kunsill irċieva lment mingħand Saviour Pace ta' Pjazza San Pietru u San Pawl dwar mblokkar ta' drenaġġ minħabba l-ergħuq tas-siġar. Hu talab li l-Kunsill jhallas l-ispejjes li għamel sabiex innaddaf dawn l-għeruq mid-drenaġġ tiegħu. Il-kunsilliera approvaw li dawn l-ispejjes jingħataw lura lilu. Il-Kunsill għandu jibgħat ittra lill-MEPA dwar din il-problema.
16. **Ħsarat fil-Ħajt tal-Playing Field.** Gie nnotat li hemm ħsarat strutturali fil-Ħajt tal-Playing Field fi triq l-Imġarr. Il-Kunsill għandu jiġbed l-attenzjoni dwar dan lill-awtoritajiet.
17. **Żbir ta' Siġar.** Il-Kunsill rċieva talba mingħand resident ta' Triq l-Arcipriet Saver Cassar sabiex is-siġar taż-Żebbuġ li hemm quddiemu jiġi miżbura. Il-Kunsill għandu jitlob lid-Dipartiment ta' l-Agrikultura dwar dan. Is-Sindku nfurmat lill-Kunsill li hi talbet stima sabiex jinżabru s-siġar taż-Żebbuġ li hemm fi Pjazza 28 ta' April

1688 u fi Triq il-Knisja. Is-Sindku ġibdet l-attenzjoni dwar siġar fuq bankina fi Triq il-Madonna ta' Fatima. Dawn is-siġar tħawlu mis-sid tad-dar u kibru b'tali mod li qegħdin jimblokkaw il-bankina kompletament. Il-Kunsill bagħat ittra lis-sid sabiex hu jieħu ħsieb jiżbor dawn is-siġar, iżda s-sid injora l-ittra tal-Kunsill. Is-Sindku staqsiet lill-Kunsilliera jekk il-Kunsill għandux jaqta dawn is-siġar mill-qiegħ. Charles Said qal li l-Kunsill għandu iqabbad il-handyman tal-Kunsill biex jiżbor is-siġar puliti. Ingibed l-attenzjoni li dawn mhux suppost qegħdin fuq il-bankina. Il-Kunsill iddeċieda li l-Kunsill jiżbor dawn is-siġar.

18. Karnival Spontanju 2011. Il-Kunsill ġabar sponsors għall-Karnival mingħand Heineken, General Soft Drinks u l-Ministeru għal Għawdex. Il-Heineken u General Soft Drinks talbu li jkollhom l-istess kundizzjonijiet bħas-sena ta' qabel, jiġifieri li jkollhom eskusivita fil-prodotti tagħhom fil-bars ta' barra li jkollhom il-permessi tal-Kunsill kif ukoll eskusivita' fil-branding waqt il-jiem tal-Karnival. Is-Sotto Kumitat issuggerixxa li l-bars armati barra jkunu obligatti li jagħmlu mobile toilet fil-vicinanza tagħhom għas-spejjes tagħhom. Il-Kunsill ma qabilx ma dan is-suggeriment għaliex mhux possibbli li jkun hemm toilets f'dejhom. Il-Kunsilliera qablu li s-Sibt filgħaxija għandu jkun hemm 25 mobile toilets filwaqt li fil-jiem l-oħra jkun hemm 18. Il-Kunsill irċieva talba mingħand Ennio Farrugia sabiex jipprovdi servizz ta' xarabanks mill-Imġarr, bus terminus fir-Rabat, Marsalforn, Xlendi, Xagħra, Għarb u San Lawrenz. Il-Kunsill ma sabx oġġezzjoni għal dan is-servizz sakemm dan il-persuna jgħib il-permessi meħtieġa mingħand it-Transport Malta u pulizija. Il-kunsill mhux ser ikun responsabbli għal incidenti li jista' jirriżulta minn dan is-servizz.

19. Affarijiet Oħra. Il-Kunsill gie mitlub sabiex tiġi nstallata bozza ġdida fi Triq Ta' Fida fil-vicinanza ta' numru 41. Il-Kunsill għandu jgħaddi din it-talba lill-Contract Manager ta' lis-Street lighting.

20. Kontijiet li ġew approvati

9926 J&J Plant Shop	15.00	flower arrangement
9927 Joseph Camilleri	24.14	parts for grass cutter
9928 Smart Office Supplies Ltd.	125.68	toner and stationery
9929 ARMS Ltd.	15.91	electricity Gnien il-Kunsill
9930 Nadur Local Council.....	111.93	petty cash
9931 Vella Garage.....	115.16	various iron works & repairs
9932 Joe Mifsud	129.20	parks & gardens December
9933 Andrew Fleri Soler	190.00	Photo copier service
9934 Gatt Tarmac Ltd.....	218.02	patching material
9935 Gaulitanus Choir	150.00	Christmas Market 2009
9936 GO plc	90.09	telephone & fax lines Dec.
9937 JCR Ltd.....	201.04	paving material
9938 Phyllis Portelli	70.00	performance Harp
9939 Guillaumier Ltd.....	95.41	2 mirrors
9940 Leo's Garage Paramount.....	95.58	bus for youth outing
9941 Office Needs.....	551.00	stationery for MUSEUM
9942 P&J Debono Cons. Ltd.	2588.86	St. Blas repair works
9943 Saviour Pace	65.00	reimbursement for drainage works
9944 United Mini Bus Service	85.00	transport
9945 Sourcelite.....	350.00	Christmas concert
9946 Portelli Print	112.10	Christmas concert

9947 Ruth Portelli	35.00	Christmas Concert
9948 Ronnie Dimech	1274.40	Christmas Market
9949 ARMS Ltd.	115.97	Electricity council premises
9950 Land Department	232.94	rent on Xandiku Playing Field
9951 P&J Debono Cons. Ltd.	3497.52	St. Blas works
9952 Miriam Portelli	206.01	Mayors Allowance
9953 Impjegat No. 1	1419.05	Salary
9954 Impjegat No. 2	1555.35	salary & arrears
9955 Impjegat No. 3	907.96	salary
9956 CIR	1557.32	January
9957 Nadur Local Council.....	<u>2400.00</u>	transfer to APS
 TOTAL	 18,600.64	

Il-laqgħa ntemmet fl-10:00 p.m. Il-laqgħa tal-Kunsill li jmiss ser issir nhar it-Tnejn 14 ta' Frar fis-7:30 p.m.